

مقاصدِ شریعت اور مستقبل انسانیت

محمد نجات اللہ صدیقی ☆

مقاصدِ شریعت پر اس سے پہلے پیش کردہ مقالات کا مرکز توجہ زیادہ تر مسلمان معاشرہ تھا^(۱)۔ اس مقالہ میں ہم انسانیت عامہ کو سامنے رکھتے ہوئے مستقبل کی باتیں کریں گے۔ انسانوں کے لیے ایک بہتر مستقبل کی تغیر کے لیے مقاصدِ شریعت کیا رہنمائی کرتے ہیں اور اس رہنمائی کی روشنی میں ہم مسلمان افراد اور جماعتوں نیز بحثیتِ مجموعی پوری امت کا کردار کیا ہوتا چاہئے؟ اس مطالعہ کا آغاز قرآنِ کریم کے انسانی خطاب سے ہو گا جس کی تشرع و تطبيق کی کچھ مثالیں عہدِ نبیؐ اور خلافتِ راشدہ سے پیش کی جائیں گی، پھر انسانیت کے موجودہ مسائل کا ذکر آئے گا۔ یہ واضح کیا جائے گا کہ ان مسائل کے حل میں بھر پور حصہ لیے بغیر نہ تو مسلمان خود اپنے مسائل حل کر سکتے ہیں نہ اس مشن کو انجام دے سکتے ہیں جس پر وہ مجانب اللہ مامور ہیں۔ آخر میں فکر و عمل کی وہ راہیں تجویز کی جائیں گی جو حصولِ مقصد میں مددگار ہو سکتی ہیں۔

آگے بڑھنے سے پہلے یہ بات صاف ہونی چاہیے کہ عام انسانوں، یا آج کی زبان میں غیر مسلم انسانیت کے ساتھ ہمارے تعلقات کی کیا نوعیت ہے، اس تعلق کا دائرہ کتنا وسیع ہے اور اس کے تقاضے کیا ہیں۔ کسی کو یہ غلط فہمی نہیں ہونی چاہیے کہ عام انسانوں سے ہمارا تعلق صرف دعوت دینے کا ہے اور اگر کوئی یہ سمجھتا ہو کہ دیگر تعلقات ہیں تو مگر ان کی حیثیت ذراائع کی ہے تو یہ بھی غلطی ہوگی۔ قرآن و سنت کی روشنی میں عام انسانوں سے خوش تعلقاتی، ان کی خدمت، حاجت روائی اور دست گیری، ان کی دلخوبی اور ان کے ساتھ غم گساری وغیرہ نارمل اخلاقی رویے مطلوب ہیں، ساتھ ہی ان کو ان کے پروردگار کی بندگی کی طرف بلانا بھی مطلوب ہے مگر ہم سے جو رویہ مطلوب ہے اس پر اس بات کا اثر نہیں پڑنا چاہیے کہ کسی انسان نے اپنے لیے کون سا دین پسند کیا، کون سا مذہب اختیار کیا۔

حسنِ سلوک کی تلقین

سارے انسانوں کے ساتھ اچھا سلوک کرنا چاہیے مگر ماں باپ اس کے اولین مستحق ہیں:

☆ وزینگ پروفیسر، اسلامک ریسرچ اینڈ ٹریننگ انسٹی ٹیوٹ، اسلامی ترقیاتی بیک، جدہ۔ سعودی عرب۔

وَإِذْ أَخْذَنَا مِيثَاقَ بَنِي إِسْرَائِيلَ لَا تَعْبُدُونَ إِلَّا اللَّهُ، وَبِالْوَالِدِينَ أَحْسَانًاً وَذِي الْقُرْبَىٰ
وَالْيَتَمَّىٰ وَالْمَسْكِينَ وَقُولُوا لِلنَّاسِ حَسَنًاً وَأَقِيمُوا الصَّلَاةَ وَاتَّوْا الزَّكُورَةَ، ثُمَّ تَوَلَّتُمْ
إِلَّا قَلِيلًا مَنْكُمْ وَأَنْتُمْ مَعْرُضُونَ۔ (۲)

یاد کرو اسرائیل کی اولاد سے ہم نے پختہ عہد لیا تھا کہ اللہ کے سوا کسی کی عبادت نہ کرنا،
ماں باپ کے ساتھ، رشتہ داروں کے ساتھ نیک سلوک کرنا، لوگوں سے بھلی بات کہنا، نماز
قام کرنا اور زکوٰۃ دینا، مگر تھوڑے آدمیوں کے سواتم سب اس عہد سے پھر گئے اور اب
تک پھرے ہوئے ہو۔

اسی طرح کی تلقین سورہ عنكبوت، آیت ۸؛ لقمان، آیت ۱۳؛ اور احتفاف آیت ۱۵ میں بھی موجود
ہے۔ نبی کریم ﷺ نے پڑوسیوں، مہمانوں اور دوسرے کمزور اور ضرورت مند انسانوں کی حاجت
روائی اور دست گیری کی تلقین کی ہے:

ابو شريح الخزاعي سے روایت ہے کہ نبی ﷺ نے فرمایا:

”جو کوئی اللہ اور آخرت کے دن پر ایمان رکھتا ہو اسے چاہیے کہ اپنے پڑوی کے ساتھ
حسن سلوک کرے، جو کوئی اللہ اور آخرت کے دن پر ایمان رکھتا ہو اسے چاہیے کہ مہماں
کی ضیافت کرے اور جو کوئی بھی اللہ اور آخرت کے دن پر ایمان رکھتا ہو اسے چاہیے کہ
یا تو بھلی بات بولے ورنہ چپ رہے۔“ (۳)

عمر بن الخطابؓ میں نے رسول اللہ ﷺ کو یہ کہتے نہ ہے کہ: کسی آدمی کو یہ زیب نہیں دیتا
کہ اپنے پڑوی کو نظر انداز کر کے پیش بھرا بنے۔ (۴)

ابو ہریرہؓ سے روایت ہے کہ رسول اللہ ﷺ نے فرمایا: ”جس کے شر سے اس کے پڑوی محفوظ نہ
ہوں وہ جنت میں نہیں داخل ہو گا۔“ (۵)

مالک نے صفوان بن سلیم سے روایت کی ہے جو نبی ﷺ سے راوی ہیں کہ (آپ نے فرمایا):
”بیواؤں اور مساکین کے کام آنے والے اللہ کی راہ میں جہاد کرنے والوں یا ان لوگوں
کے ہم پلہ ہیں جو دن میں روزے رکھتے ہوں اور رات میں نمازیں پڑھتے ہوں۔“ (۶)

ابوموسیؑ راوی ہیں کہ نبی ﷺ نے فرمایا: ”قیدی کو چھڑاؤ اور بھوکے کو کھانا کھلاؤ۔“ (۷)

ابوموسیؑ الاشعريؑ نبی ﷺ سے روایت کرتے ہیں کہ آپ نے فرمایا: ”بھوکے کو کھلاؤ، مریض کی

عیادت کرو اور قیدی کو چھڑاؤ۔ (۸)

انس بن مالک سے مردی ہے کہ نبی ﷺ نے فرمایا:
”جو مسلمان کوئی پیڑ لگاتا ہے جس (کے پھل پتے) میں سے کوئی آدمی یا جانور کھائے تو یہ
اس کے حق میں صدقہ شمار ہوتا ہے۔“ (۹)

علی ابن ابی طالبؑ سے مردی ہے کہ انھوں نے کہا کہ رسول اللہ ﷺ نے فرمایا: تین باتیں
ایسی ہیں جن کے سلسلہ میں کسی کو چھوٹ نہیں مل سکتی۔ والدین کے ساتھ حسن سلوک خواہ وہ مسلمان
ہو یا کافر، کیا ہوا عہد پورا کرنا خواہ مسلمان سے کیا ہو یا کافر سے اور امانت پرد کرنا خواہ مسلمان کی
ہو یا کافر کی۔ (۱۰)

ابوسعید الخدريؓ سے روایت ہے کہ رسول اللہ ﷺ نے فرمایا: جو کوئی بھی حلال مال کمائے، اس
میں سے خود کھائے یا اپنے سے کم مال والے کسی بندہ خدا کو کپڑے پہنا دے تو یہ اس کی طرف سے
زکوٰۃ شمار ہو گی۔ (۱۱)

سب کے ساتھ عفو و درگزر کا روتیہ

الذین ینفقون فی السّرّاءِ والضّرّاءِ والكُظْمَيْنِ الغَيْظِ وَالعَافِينَ عَنِ النّاسِ، وَاللّهُ يُحِبُّ
الْمُحْسِنِينَ۔ (۱۲)

جو ہر حال میں اپنے مال خرچ کرتے ہیں خواہ بد حال ہوں یا خوش حال، جو غصہ کو پی
جاتے ہیں اور دوسرے کے قصور معاف کر دیتے ہیں۔ ایسے لوگ اللہ کو بہت پند ہیں۔

نبی ﷺ نے بڑی حکمت بھری بات فرمائی ہے کہ: جو انسانوں کا شکر نہ ادا کرے وہ اللہ کا شکر
ادا کرنے سے بھی قاصر ہے۔ (۱۳)

آپ ﷺ سے یہ بھی مردی ہے کہ فرمایا: قسم اس کی جس کے ہاتھ میں میری جان ہے، اللہ اسی
پر رحم کرتا ہے جو خود رحم کرنے والا ہو۔ لوگ بولے، اے اللہ کے رسول، ہم میں سے ہر ایک رحم کرتا
رہتا ہے۔ فرمایا: تمہارے کسی خاص آدمی پر رحم کرنے سے کام نہیں چلے گا جب تک سارے ہی
انسانوں پر نہ رحم کرو۔ (۱۴)

خیر خواہی، سارے انسانوں کا بھلا چاہنا

لَا خِيرٌ فِي كَثِيرٍ مِّنْ نَجْوَاهُمْ إِلَّا مِنْ أَمْرٍ بِصَدْقَةٍ أَوْ مَعْرُوفٍ أَوْ اِصْلَاحٍ بَيْنَ النّاسِ، وَمِنْ

يَفْعُلُ ذَلِكَ ابْتِغَاءً مِرْضَاتَ اللَّهِ فَسُوفَ تَؤْتَيهِ أَجْرًا عَظِيمًا۔ (۱۵)

لوگوں کی خفیہ سرگوشیوں میں اکثر دیشتر کوئی بھلاکی نہیں ہوتی۔ ہاں اگر کوئی پوشیدہ طور پر صدقہ و خیرات کی تلقین کرے یا کسی نیک کام کے لیے یا لوگوں کے معاملات میں اصلاح کرنے کے لیے کسی سے کچھ کہے تو یہ البتہ بھلی بات ہے اور جو کوئی اللہ کی رضا جوئی کے لیے ایسا کرے گا اسے ہم بڑا اجر عطا کریں گے۔

نبی ﷺ نے تاکید کی ہے کہ اگر کسی کا بھلانہ کر سکو تو کم سے کم ایسا ہو کہ کسی کو تم سے کوئی تکلیف نہ پہنچے۔

ابوذرؓ سے روایت ہے کہ میں نے رسول اللہ ﷺ سے پوچھا، اے اللہ کے رسول، کون سا کام افضل ہے؟ آپ نے فرمایا: اللہ پر ایمان لانا اور اس کی راہ میں جہاد کرنا۔ (ابوذر) کہتے ہیں، میں نے پوچھا، کون سے غلام (آزاد کرنا) افضل ہے؟ آپ نے فرمایا: جو اپنے آقا کے نزدیک سب سے عمدہ اور دام میں سب سے اونچا ہو۔ (ابوذر کہتے ہیں کہ) میں نے پوچھا، اے اللہ کے رسول، اگر میں کوئی بھی بھلا کام نہ کر سکو؟ آپ نے فرمایا: لوگوں کو تم سے کوئی تکلیف نہ پہنچے، یہی تمہاری طرف سے تمہارے حق میں صدقہ قرار پائے گا۔ (۱۶)

حضرت ابوسعید الخدريؓ سے مروی ہے کہ رسول اللہ ﷺ نے فرمایا: دنیا میں مؤمنین تین گروہوں میں مقسم ہیں، وہ لوگ جو اللہ اور اس کے رسول پر ایمان لائے پھر کسی شک میں بتلا نہیں ہوئے اور اپنے جان و مال سے راہ خدا میں جہاد کرتے رہے اور وہ جن سے انسان اپنی جان و مال کے لیے کوئی خطرہ نہیں محسوس کرتے، پھر وہ جو کسی لائج میں آ بھی گیا تو اللہ عز و جل کی خاطر اس سے دست کش ہو گیا۔ (۱۷)

ابن عمرؓ نبی ﷺ سے روایت کرتے ہیں کہ: جس نے نے چالیس دن تک غلمہ کی ذخیرہ اندوڑی کی وہ اللہ تعالیٰ سے بری ہوا اور اللہ تعالیٰ اس سے دست کش ہوا اور جس بستی میں کوئی آدمی بھوکا اٹھے اس سے اللہ تعالیٰ بری الذمہ ہے۔

خالد بن الولید سے مروی ہے کہ انہوں نے کہا کہ رسول اللہ ﷺ نے فرمایا: قیامت کے دن سب سے زیادہ عذاب اسے دیا جائے گا جس نے دنیا میں انسانوں کو سب سے زیادہ عذاب دیا ہو۔ (۱۸)

عبداللہ ابن عمر سے مروی ہے کہ انہوں نے کہا: نبی ﷺ کے پاس ایک آدمی آیا، اس نے کہا

اے اللہ کے رسول، سب سے اچھا آدمی کون ہے؟ رسول اللہ ﷺ نے اس کو جواب دیا: جو انسانوں کو نفع پہنچانے میں سب سے آگے ہو۔

انسانی جان بچانا

من اجلِ ذلك كتبنا علىٰ بنى اسرائيلَ آنَّهُ من قتل نفساً بغير نفسٍ او فسادٍ في الأرض فكأنما قتل الناس جميعاً، و من احيا ها فكانما احيا الناس جميعاً..... (۱۹)

اسی وجہ سے بنی اسرائیل پر ہم نے یہ فرمان لکھ دیا تھا کہ ”جس نے کسی انسان کو خون کے بدلتے یا زمین میں فساد پھیلانے کے سوا کسی اور وجہ سے قتل کیا اس نے گویا تمام انسانوں کو قتل کر دیا، جس نے کسی کو زندگی بخشی اس نے گویا تمام انسانوں کو زندگی بخش دی۔“

لوگوں کے مال ناحق نہ کھائے جائیں۔

واخذهم الرِّبُوا و قد نهوا عنْهُ واكلهم اموال النّاسِ بالباطلِ، و اعتدنا للكافرين منهم عذاباً أليماً۔ (۲۰)

اور سود لیتے ہیں جس سے انھیں منع کیا گیا تھا اور لوگوں کے مال ناجائز طریقہ سے کھاتے ہیں اور جو ان میں سے کافر ہیں ان کے لیے ہم نے درد ناک عذاب تیار کر رکھا ہے۔

نابِ قولِ ہمیشہ ٹھیک رہے

..... فاقروا الكيل و الميزان ولا تبخسوا الناس اشياءً هم ولا تفسدوا في الأرض بعد اصلاحها، ذلكم خيرٌ لكم ان كنتم مؤمنين۔ (۲۱)

..... وزن اور پیکانے پورے کرو، لوگوں کو ان کی چیزوں میں گھاثا نہ دو اور زمین میں فساد نہ برپا کرو جب کہ اس کی اصلاح ہو چکی ہے، اسی میں تمہاری بھلائی ہے اگر تم واقعی مومن ہو۔

و الٰى مدین اخاهم شعیباً، قال يا قوم اعبدوا الله ما لكم من الله غيره، ولا تنقصوا المكيال والميزان، اتى آراكم بخيرٍ واتى اخاف عليكم عذاب يوم محيط. ويقول اوقوا المكيال والميزان بالقسط ولا تبخسوا الناس اشياءً هم، ولا تعثروا في الأرض مفسدين۔ (۲۲)

اور مدین والوں کی طرف ہم نے ان کے بھائی شعیب کو بھیجا۔ اس نے کہا ’اے میری

قوم کے لوگوں، اللہ کی بندگی کرو، اس کے سوا تمھارا کوئی خدا نہیں ہے اور ناپ تول میں کمی نہ کرو۔ آج میں تحسین اپنے حال میں دیکھ رہا ہوں، مگر مجھے ڈر ہے کہ کل تم پر ایسا دن آئے گا جس کا عذاب سب کو گھیر لے گا اور اے برادرانِ قوم، ٹھیک ٹھیک انصاف کے ساتھ پورا ناپو اور تلو اور لوگوں کو ان کی چیزوں میں گھٹانا نہ دیا کرو اور زمین میں فساد نہ پھیلاتے پھرو۔

وزنوا بالقسطاس المستقيم و لا تبخسوا النّاس أشياء هم ولا تعثروا في الأرض

(۲۳) مفسدین۔

پیمانے ٹھیک بھرو اور کسی کو گھٹانا نہ دو، صحیح ترازو سے تلو اور لوگوں کو ان کی چیزیں کم نہ دو، زمین میں فساد مچاتے نہ پھرو۔

وَيُلِّيْلُ لِلْمُطْفَفِينَ الَّذِينَ اذَا اكْتَالُوا عَلَى النّاسِ يَسْتَوْفُونَ وَاذَا كَالُوهُمْ اوَوْزُنُهُمْ يَخْسِرُونَ۔ (۲۴)

جہاں ہے ڈنڈی مارنے والوں کے لیے جن کا حال یہ ہے کہ جب لوگوں سے لیتے ہیں تو پورا پورا لیتے ہیں، اور جب ان کو ناپ کر یا تلو کر دیتے ہیں تو انھیں گھٹانا دیتے ہیں۔

ہم پہلے دیکھے چکے ہیں کہ فساد پھنسنے سے روکنا مقصید شریعت ہے۔ ان آیات نے واضح کیا کہ ساری انسانیت کے مفاد میں اس مقصود کا حصول درکار ہے، نیز یہ کہ ناپ تلو میں بے انسانی فساد ہے۔

عدل گستری سارے انسانوں کے ساتھ مطلوب ہے

اَنَّ اللّٰهُ يَأْمُرُكُمْ اَنْ تَرْدِّدُوا الْآمِنَاتِ إِلٰيْ اهْلِهَا، وَاذَا حَكَمْتُمْ بَيْنَ النّاسِ اَنْ تَحْكُمُوا بِالْعَدْلِ،

اَنَّ اللّٰهُ نَعَماً يَعْظِمُ بِهِ، اَنَّ اللّٰهُ كَانَ سَمِيعاً بِصِيرَةً۔ (۲۵)

مسلمانو! اللہ تحسین حکم دیتا ہے کہ امنیت اہل امانت کے سپرد کرو اور جب لوگوں کے درمیان فیصلہ کرو تو عدل کے ساتھ کرو اللہ تم کو نہایت عمدہ نصیحت کرتا ہے اور یقیناً اللہ سب کچھ دیکھتا اور سنتا ہے۔

يَلَوْءُ دَانًا جَعَلْنَاكَ خَلِيفَةً فِي الْأَرْضِ فَاحْكُمْ بَيْنَ النّاسِ بِالْحَقِّ وَلَا تَتَّبِعْ الْهُوَى فِي ضَلَالٍكَ

عَنْ سَبِيلِ اللّٰهِ، اَنَّ الَّذِينَ يَضْلُلُونَ عَنْ سَبِيلِ اللّٰهِ لَهُمْ عَذَابٌ شَدِيدٌ بِمَا نَسَا يَوْمُ

الحساب۔ (۲۶)

اے داؤ، ہم نے تجھے زمین میں غلیغہ بنا�ا ہے، لہذا تو لوگوں کے درمیان حق کے ساتھ

حکومت کر اور خواہش نفس کی پیروی نہ کر کے وہ تجھے اللہ کی راہ سے بھلکا دے گی۔ جو لوگ اللہ کی راہ سے بھلکتے ہیں یقیناً ان کے لیے سخت سزا ہے کہ وہ یوم الحساب کو بھول گئے۔

عدل و قسط کا دور دورہ ہونا چاہیے

لقد ارسلنا رسلنا بالبُيُّنَتِ وَ انزَلْنَا مَعَهُمُ الْكِتَابَ وَ الْمِيزَانَ لِيَقُومَ النَّاسُ بِالْقِسْطِ (۲۷)

ہم نے اپنے رسولوں کو صاف صاف نشانیوں اور ہدایات کے ساتھ بھیجا اور ان کے ساتھ کتاب اور میزان نازل کی تاکہ لوگ انصاف پر قائم ہوں.....

اس آیت میں آسمانی ہدایت کا زمین مقصد قیام عدل بتایا گیا ہے۔ بات کا یہ انداز کہ 'تاکہ لوگ انصاف پر قائم ہوں' بتا رہا ہے کہ ایسا انسانوں کے آزادانہ تعامل کے نتیجہ میں مطلوب ہے۔ ایک طرف تو ہر مسلمان کو ہر انسان کے ساتھ انصاف سے پیش آنا لازمی ہے دوسری طرف ایسی اجتماعیت کی تشكیل مطلوب ہے کہ ہر طرف عدل و قسط کا دور دورہ ہو۔

قل امْرِ رَبِّیْ بالْقِسْطِ (۲۸)

(اے نبی، ان سے) کہو، میر رب نے تو انصاف اور راستی کا حکم دیا ہے.....

سورہ نساء، آیت ۵۳۱ اور آیت ۸۵ میں بھی اسی روشن کی تاکید کی گئی ہے۔

اشکبار arrogance کی روشن بری ہے

وَ لَا تَصْعُرْ خَدْكَ لِلنَّاسِ وَ لَا تَمْشِ فِي الْأَرْضِ مُرْحَّاً، إِنَّ اللَّهَ لَا يُحِبُّ كُلَّ مُخْتَالٍ
فِخُورٍ (۲۹)

اور لوگوں سے منھ پھیر کر بات نہ کر، نہ زمین میں اکڑ کر چل، اللہ کسی خود پسند اور فخر جلانے والے شخص کو پسند نہیں کرتا۔

فتح مکہ کے موقع پر کعبہ کے دروازہ پر کھڑے ہو کر رسول خدا ﷺ نے جو تقریر کی اس کے یہ الفاظ بڑے اہم ہیں، فرمایا: 'اے قریش کے لوگو! اللہ نے جالمیت کے زمانہ کا وہ گھمنڈ (آن) تم سے دور کر دیا جو آباء و اجداد پر فخر بنی تھا۔ سارے انسان آدم سے نکلے ہیں اور آدم مٹی سے۔'

کسی انسان کا خود کو دوسروں سے کسی ایسی بنیاد پر اونچا سمجھنا جو اختیاری نہیں بلکہ رنگ و نسل، جائے پیدائش، زبان، قوم اور قبیلہ جیسی چیزوں پر مبنی ہو جو کوئی آدمی خود نہیں چلتا، کبھی نفس اور بے جا گھمنڈ کی بدترین مثال ہے۔ قدرتی طور پر ایسا آدمی دوسروں سے برابری کا اچھا سلوک نہیں کرتا۔

اس غلط رویہ کی نظریاتی جزیں کامنے کے ساتھ ساتھ نبی ﷺ نے ہر انسان سے خوش تعلقاتی بھی سکھائی ہے:

جاہر[ؐ] سے روایت ہے، کہتے ہیں کہ نبی ﷺ نے فرمایا، لوگوں کی خاطر مدارات صدقہ پے۔ (۳۰)

زمین سارے انسانوں کے لیے رزق کا منبع ہے

یاَيُهَا النَّاسُ كَلُوا مَا فِي الْأَرْضِ حَلَالًا طَيِّبًا، وَ لَا تَبْغُوا خَطْوَاتِ الشَّيْطَنِ، إِنَّهُ لَكُمْ عَدُوٌّ مُّبِينٌ۔ (۳۱)

لوگو! زمین میں جو حلال اور پاک چیزیں ہیں انھیں کھاؤ اور شیطان کے بتائے ہوئے راستوں پر نہ چلو، وہ تمھارا کھلا دشمن ہے۔

عمرہ ابن شعیب اپنے باپ سے اور وہ ان کے دادا سے راوی ہیں کہ جب رسول اللہ ﷺ (بارش کے لیے) استقاء (کی نماز میں) دعا کرتے تو فرماتے: اے اللہ اپنے بندوں اور جانوروں کی پیاس بجھا، اپنی رحمت عام کر اور اپنے (شک سالی کے سبب) بے جان ملک کو جلا دے۔ (۳۲)

سارے انسان ایک برادری کے افراد ہیں

یاَيُهَا النَّاسُ إِنَّا خَلَقْنَاكُمْ مِّنْ ذَكَرٍ وَّ اثْنَيْ وَجَعَلْنَاكُمْ شَعُوبًا وَّ قَبَائلَ لِتَعْرِفُوا، إِنَّ اكْرَمَكُمْ عِنْدَ اللَّهِ أَتَقْرَبُكُمْ۔ (۳۳)

لوگو! ہم نے تم کو ایک مرد اور ایک عورت سے پیدا کیا اور پھر تمھاری قومیں اور برادریاں بنا دیں تا کہ تم ایک دوسرے کو پہچانو۔ درحقیقت اللہ کے نزدیک تم میں سب سے عزت والا وہ ہے جو تمھارے اندر سب سے زیادہ پرہیزگار ہے۔ یقیناً اللہ سب کچھ جانے والا اور باخبر ہے۔

نبی اکرم ﷺ نے بھی اخوت انسانی کے اصول پر زور دیا ہے:

زید ابن ارقم[ؓ] سے مروی ہے، کہتے ہیں میں نے رسول اللہ ﷺ کو فرماتے سنا اور سلیمان کا کہنا ہے کہ رسول اللہ ﷺ ہر نماز کے آخر میں یہ کہا کرتے تھے: اے وہ جو ہمارا پروردگار ہے اور ساری چیزوں کا پا نہمار ہے، میں گواہ ہوں کہ آقا اکیلا تو ہی ہے، کوئی تیرا شریک نہیں۔ اے ہمارے اور ساری چیزوں کے پروردگار میں گواہی دیتا ہوں کہ محمد تیرا بندہ اور اللہ کا رسول ہے۔ اے ہمارے اور ساری چیزوں کے پروردگار میں گواہی دیتا

ہوں کہ سارے بندے بھائی بھائی ہیں۔ اے ہمارے اور ساری چیزوں کے پروردگار مجھے اپنے لیے یکسو کر دے۔ اے جلال اور اکرام والے سن اور قبول فرم۔ اللہ سب سے بڑا ہے، سب سے بڑا، اے اللہ، آسمانوں اور زمین کے نور،

قادسیہ کے موقع پر فارس کی دولت عظیٰ کے نمائندہ سردار، رستم کے دربار میں متعدد اپنی بھیجے گئے۔ ان میں سے ایک مغیرہ بن شعبہ بھی تھے۔ رستم کے سامنے ان کی تقریر میں آیا ہے: 'ہم (اللہ کے) بندوں کو بندوں کی غلامی سے نکال کر اللہ کی بندگی میں لے جانے کے لیے آئے ہیں۔ انہوں نے (یہ بھی) کہا: سارے انسان آدم کی اولاد ہیں، چنانچہ وہ سب ماں اور باپ دونوں رشتے سے ایک دوسرے کے بھائی ہیں۔' (۳۲)

انسانی عز و شرف کے سمجھی مستحق ہیں

وَلَقَدْ كَرَّرْ مِنَا بَنَى آدُمْ وَ حَمَلْنَاهُمْ فِي الْبَرِّ وَ الْبَحْرِ وَ رَزَقْنَاهُمْ مِنَ الطَّيِّبَاتِ وَ فَضَّلْنَاهُمْ عَلَىٰ
كَثِيرٍ مِمَّنْ خَلَقْنَا تَفْضِيلًا۔ (۳۵)

ہم نے بنی آدم کو بزرگی دی اور انہیں خشکی اور تری میں سواریاں عطا کیں اور ان کو پاکیزہ چیزوں سے رزق دیا اور اپنی بہت سی مخلوقات پر نمایاں فوقيت بخشی۔

نبی ﷺ نے اسی بات کو بڑی خوب صورتی کے ساتھ واضح کیا ہے:

جاپر سے مردی ہے کہ انہوں نے کہا: جب سمندر پار ہجرت کرنے والے لوگ رسول اللہ ﷺ کے پاس واپس آئے تو آپ نے فرمایا، مجھ سے بیان نہ کرو گے کہ جب شہ کی سر زمین پر تم نے کیا عجیب باتیں دیکھیں؟ چنانچہ ان میں سے کچھ لڑکے بولے، ضرور، یا اللہ کے رسول۔ ایک بار ہم بیٹھے ہوئے تھے تو ان کے راہبوں میں کی کوئی بوڑھی عورت ہمارے پاس سے گزری۔ وہ سر پر پانی کا منکا اٹھائے ہوئے تھی۔ جب وہ اسی قوم کے کسی لڑکے کے پاس سے گزری تو اس نے اپنا ایک ہاتھ اس طرح اس عورت کے شانوں کے درمیان ڈال کر اسے دھکا دیا کہ وہ گھٹنوں کے مل گر پڑی اور اس کا مٹکا ٹوٹ گیا۔ اٹھ کھڑی ہونے کے بعد اس نے اس لڑکے کی طرف مخاطب ہو کر کہا: اے بد تیز تجھے اس دن پتہ چلے گا کہ اللہ کے دربار میں میرے اور تیرے معاملہ میں کیا فیصلہ ہوتا ہے جس دن کہ اللہ عرش جائے گا اور اگلوں پچھلوں سب کو جمع کرے گا اور ہاتھ پاؤں بولیں گے کہ کس بکے کیا کرتوت تھے۔ راوی کہتا ہے کہ رسول اللہ ﷺ نے فرمایا: اس عورت نے بچ کہا، اس عورت نے بچ کہا۔ بھلا اللہ ایسی قوم کو کیسے اوپر اٹھائے گا جس میں طاقت ور سے کمزور کا بدلہ نہ لیا جاتا ہو؟ (۳۶)

یہ بات کہ اسلام میں صاحب اختیار کی ایک اہم ذمہ داری سماج کے کمزور افراد اور گروہوں کو سماج کے طاقتوں افراد اور گروہوں کے ظلم و استھان سے بچانا ہے، بڑی صراحت سے آئی ہے۔ خلیفہ منتخب ہونے کے بعد اپنی پہلی تقریر میں حضرت ابو بکرؓ نے فرمایا: 'تم میں کامزور میرے لیے زور آور ہو گا تا آنکہ میں اسے، اللہ نے چاہا تو، اس کا حق نہ واپس دلوا دوں اور جو تمہارے درمیان زور آور شمار ہوتا ہے وہ میرے نزدیک اس وقت تک کمزور شمار ہو گا جب تک، اللہ نے چاہا تو، اس سے حق وصول نہ کر لوں۔' (۳۷)

حضرت عمرؓ نے قادیہ کی مہم پر بھیجتے وقت مسلمانوں، بالخصوص حضرت سعد بن ابی وقاص کو مخاطب کر کے، جن کو اس مہم کی سربراہی کے لیے چنا گیا تھا، اسی بات پر زور دیا، فرمایا: 'اللہ کے اور کسی کے درمیان کوئی قرابت داری نہیں، جو (تعلق) ہے وہ اس کی اطاعت گزاری پر مبنی ہے۔ اللہ کے حضور اشراف اور اجلاف، سارے انسان ایک جیسے ہیں۔ اللہ ان سب کا پروردگار و آقا ہے اور وہ اس کے بندے ہیں.....' (۳۸)

محمد ﷺ سمجھی کے لیے رحمت ہیں
وما ارسلنک الا رحمة للعلميين۔ (۳۹)

اے نبی، ہم نے تم کو دنیا والوں کے لیے رحمت بنا کر بھیجا ہے۔

انسانوں کے ساتھ تعاون یا عدم تعاون اصولوں اور قدروں پر مبنی ہو
ولا یجرمنکم شناس قوم ان صدوقم عن المسجد الحرام ان تعتدوا، وتعاونوا
علی البر والتفوی، ولا تعاونوا علی الاثم والعدوان، واتقوا الله، ان الله شديد
العقاب۔ (۴۰)

..... اور دیکھو، ایک گروہ نے جو تمہارے لیے مسجد حرام کا راستہ بند کر دیا ہے تو اس پر تمہارا غصہ تھیں اتنا مشتعل نہ کر دے کہ تم بھی ان کے مقابلہ میں ناروا زیادتیاں کرنے لگو۔ نہیں، جو کام نیکی اور خدا ترسی کے ہیں ان میں سب سے تعاون کرو اور جو گناہ اور زیادتی کے کام ہیں ان میں کسی سے تعاون نہ کرو۔ اللہ سے ڈرو، اس کی سزا بہت سخت ہے۔

معلوم ہوا کہ مسئلہ یہ نہیں کہ وہ کیا جائے جس میں اپنا فائدہ نظر آئے، یا مسلمان وہ کریں جن سے ان کے مصالح کا فروغ ہو۔ مسئلہ قدروں اور اصولوں کا ہے جو خود مقصود ہیں۔

کسی قوم کی کسی قوم پر تسلط پسندی ٹھیک نہیں

اسلام تسلط پسندی hegemony کو رہ کرتا ہے۔ وہ اللہ کی بندگی کی طرف دعوت دیتا ہے، نہ کہ مسلمانوں کی غلائی کی طرف۔ رسم کے دربار میں صحابی مغیرہ بن شعبہ کی مذکورہ بالا تقریر کے بعد رسم نے ان سے پوچھا: 'اگر ہم لوگ تمہارے دین میں داخل ہو جائیں تو کیا تم ہمارے علاقوں سے واپس چلے جاؤ گے؟' وہ بولے: 'ہاں، واللہ۔ اس کے بعد ہم تمہارے علاقوں کے قریب آئے بھی تو تجارت کے لیے یا کسی اور ضرورت سے ہی آئیں گے۔' (۲۱)

اسی موقع پر کسری کے دربار میں صحابی نعیان ابن مقرن نے یہی بات ان الفاظ میں واضح کی: 'اگر تم نے ہمارا دین قبول کر لیا تو ہم اللہ کی کتاب تمہارے پاس چھوڑ کر اور تمہیں اس پر قائم کر کے چلے جائیں گے، یعنی تمہیں اسی بات کا پابند بنا جائیں گے کہ اس کے احکام کے مطابق فیصلے کرو۔ ہم خود تمہارے یہاں سے چلے جائیں گے، تم جانو اور تمہارے ملک.....' (۲۲)

اللہ تعالیٰ نے کتاب حکیم میں بخوبی واضح کر دیا ہے کہ مسلمان نہ انفرادی طور پر تسلط پسند ہوں نہ اجتماعی طور پر:

تَلِكَ الدارُ الْآخِرَةُ نَجْعَلُهَا لِلّذِينَ لَا يَرِيدُونَ عَلَوًا فِي الْأَرْضِ وَلَا فَسَادًا، وَالْعَاقِبَةُ لِلْمُتَّقِينَ.

وہ آخرت کا گھر تو ہم ان لوگوں کے لیے مخصوص کر دیں گے جو زمین میں اپنی بڑائی نہیں چاہتے اور نہ فساد کرنا چاہتے ہیں اور انجام کی بھلائی متقین کے لیے ہے۔

قابل ذکر بات ہے کہ یہ آیت چوتھے خلیفہ راشد، سیدنا علیؓ بازار میں دوکانداروں کو سناتے تھے۔ آیت سن کر آپؓ ان سے فرماتے: 'یہ آیت ان تمام لوگوں کے بارے میں نازل ہوئی ہے جن کو کوئی ذمہ داری ملی ہو یا اختیار حاصل ہو، جنہیں عدل اور تواضع کی روشن مناسب ہے۔' (۲۳)

مسلمانوں کا مشن تعمیر انسانیت ہے نہ کہ اپنی چودھراہٹ جانا۔

مشترکہ انسانی مسائل

یوں تو آدمی ہونے کے ناتے ہمارے سارے ہی مسائل مشترکہ مسائل ہیں لیکن آسانی کی خاطر ان کو دو گروہوں میں تقسیم کیا جا سکتا ہے۔ پہلی قسم ان مسائل کی ہے جنہیں انسانوں کا کوئی بڑا مجموعہ، مثلاً ایک ملک کے باشندے، ایک ملت کے افراد، ایک زبان بولنے والے، ایک نسل یا رنگ کے

لوگ..... مل کر حل کر سکتے ہیں۔ دوسری قسم ان مسائل کی ہے جن کا حل اس وقت تک ممکن نہیں جب تک سارے ملکوں کے باشندے، ساری ملتوں کے افراد ساری زبانیں بولنے والے، ہر نسل و رنگ کے لوگ..... ان کے حل میں نہ شریک ہوں۔ اس دوسری قسم کی نمایاں مثالیں عالمی درجہ حرارت میں اضافہ (global warming) نیز ماحولیاتی تکوث کے دوسرے اثرات، وباً امراض کا انداد اور ان کی روک تھام کی تداہیر، ہمہ گیر تباہی چانے والے السلح (weapons of mass destruction) کا انداد اور ان کی روک تھام کی تداہیر، امن عالم کا تحفظ..... ان مسائل کا حل ہمارے وجود و بقا کی شرط ہے اس لیے مقصود ہے۔ ان کے علاوہ پوری دنیا سے فقر و فاقہ کا خاتمه، ہر انسان کو بنیادی انسانی حقوق کی ضمانت، تمام انسانوں کے لیے ترقی کی راہیں ہموار کرنا اور اس کی خاطر عالمی تجارت اور فنی تعاون کا فروغ، وغیرہ مطلوب ہیں کیوں کہ ان سے بالاتر مقاصد کے حصول میں مدد مل سکتی ہے۔ ان کاموں کے لیے بھی باہمی تعاون کا چلن ہونا چاہئے۔ ان سب کے پہلو بہ پہلو عدل کا قیام ایک اہم مقصد ہے کیوں کہ، مدت طویل میں، امن عالم اسی حالت میں قائم رہ سکتا ہے اور مشترکہ انسانی مسائل کے حل کے لیے سارے انسانوں کا تعاون اسی صورت میں حاصل کیا جا سکتا ہے جب کسی قوم، نسل، یا علاقہ کے لوگوں کو یہ شکایت نہ ہو کہ ان پر ظلم ڈھانے جا رہے ہیں، ان کی حق تلفی ہو رہی ہے۔ اس سے پہلے ہم یہ واضح کرچکے ہیں کہ ظلم کا ازالہ اور عدل کا قیام بذاتِ خود مقصود ہے۔ یہ بات کہ امن عالم کا استحکام قیامِ عدل کے بغیر ممکن نہیں، اس مقصد کی اہمیت اور بڑھا دیتی ہے۔

امن عالم کے سیاق میں اس دہشت گردی کا انداد بھی ضروری ہے جس کو افراد اور گروہوں نے اپنے سیاسی مقاصد کے حصول کا موثر ذریعہ سمجھ کر اختیار کر رکھا ہے۔ یہ سلسلہ عصر حاضر میں دوسری جنگ عظیم کے بعد شروع ہوا۔ اسرائیل کا قیام چاہئے والوں نے پچھلی صدی کی چالیس کی دہائی میں بڑے پیمانے پر دہشت گردانہ طریقوں کا استعمال کیا تھا۔ اس کے بعد کی دہائیوں میں اپین، آئرلینڈ اور سری لنکا میں حکومت مخالف اور اپنے اپنے علاقوں کے لیے آزادی کے طالب گروہوں نے بڑے پیمانہ پر دہشت گردی کی۔ ستر کی دہائی میں لیلی خالد نامی عرب لڑکی نے اسرائیل کے خلاف فلسطینیوں کی حمایت میں ہوائی جہاز اندازی کیا۔ اسی کی دہائی میں عام فلسطینیوں نے اس راہ میں قدم رکھا اور نوے کی دہائی سے فلسطین میں وہ سلسلہ شروع ہوا جسے خود کش حملوں سے تعبیر کیا جاتا ہے۔ اس طریقہ کو چیخنا، کشیر اور بعض دوسرے علاقوں میں اور ایکیسویں صدی کی اس پہلی دہائی میں، امریکہ کے حملہ کے بعد، عراق میں بھی اختیار کر لیا گیا۔ ان بڑے اقدامات کے پہلو بہ پہلو، بیس سال سے

دنیا کے مختلف علاقوں میں خاص طور پر امریکہ اور اس کے حليفوں کے خلاف دہشت گردی کا سلسلہ جاری ہے۔ امریکہ اور اس کے مغربی حليفوں نے ان جملوں کے حوالہ سے پوری دنیا میں دہشت گردی کے خلاف جنگ کا اعلان کر رکھا ہے۔ اس جنگ میں اس نے تمام سابقہ معابدوں اور معابدوں کو بالائے طاق رکھتے ہوئے تشدد اور جارحیت کا ہر ممکن طریقہ اختیار کیا ہوا ہے۔ اب صورت حال یہ ہے کہ بہت سے ملکوں میں عام شہری، بالخصوص بڑے شہروں میں رہنے والے لوگ، ہر دم اپنے کو غیر محفوظ سمجھنے لگے ہیں۔ ہوائی جہاز، ٹرین اور بس سے سفر کرنے والے اندیشہ میں مبتلا رہتے ہیں۔ اتنے بڑے پیمانہ پر اتنے عدم تحفظ کا احساس انسانی تاریخ میں اس سے پہلے شاید ہی کبھی ہوا ہو۔ بلاشبہ آج یہ مسئلہ انسانیت کے مشترکہ مسائل میں سرفہrst ہے اور کوئی نہیں جانتا کہ یہ حل کیسے ہوگا۔

دہشت گردی کا سدباب، امن عالم کا استکام، ظلم کا ازالہ اور عدل کا قیام، فقر و فاقہ سے نجات اور ہر انسان کو بنیادی ضروریات کی تکمیل کی ضمانت، ہر فرد انسانی کے عزو شرف کے اعتراض کے ساتھ اسے بنیادی انسانی حقوق ملنا، آزادی کے ساتھ ترقی کا راستہ تمام اقوام عالم کے لیے کھولنا، اس کی خاطر میں الاقوامی تجارت کا فروع، ماحولیاتی تلوث کو لگانا اور حیوانی اور بنا تیاتی دنیا کا بگڑتا ہوا توازن ecological balance بحال کرنا، نیز بڑھتے ہوئے عالی درجہ حرارت کو روکنے کی تدابیر اور دنیا کو نیو کلیائی، کیمیاوی اور حیاتیاتی nuclier,chemical and biological مسلحوں سے پاک کرنا..... مشترکہ انسانی مسائل کی فہرست طویل بھی ہے اور گلیگیر بھی۔

معاصر مسلمان اور مشترکہ انسانی مسائل

آج ان مسائل کی نسبت سے مسلمانوں کا رویہ انفعائی ہے، جس کا بڑا سبب یہ احساس ہے کہ ہمارے کرنے سے کچھ ہونے والا نہیں چونکہ نظامِ عالم غالب اور طاقتور مغربی اقوام کے ہاتھوں میں ہے۔ ساری خرایوں کی ذمہ داری دوسروں پر ڈال کر ہم اپنے کئے کے جائزہ اور احتساب کی صلاحیت کھو بیٹھے ہیں۔ مسلمان ملکوں اور معابر و معاشروں میں جاری ظلم و احتصال، دولت اور آمدنی کی تقسیم میں روز افزود عدم مساوات، ایک طرف فقر و فاقہ اور دوسری طرف ترف و تبذیر، ہمارے درمیان کم ہی زیر بحث آتے ہیں۔ جب اندروںی مسائل، جس قسم کے مسائل کو انبیاء کرام نے بھی مرکز توجہ بنا�ا تھا، ان کی طرف توجہ کا یہ عالم ہے تو مذکورہ بالائے قسم کے میں الاقوامی اور عالی مسائل کا کیا پوچھنا۔ یہ کیفیت درست نہیں، اس کو بدلت کر مسلمانوں کو، ڈینی، علمی، جذباتی، عملی، ہر سطح پر مشترکہ انسانی مسائل کے حل کی کوشش میں شریک ہونا چاہئے، جیسا کہ مقاصد شریعت کا تقاضا ہے۔

بعض اوقات ہم اس طرح سوچنے لگتے ہیں کہ جب تک ہم با اقتدار اور طاقتور نہ ہوں گے نہ تو ہم ان مسائل کے حل کے لیے عملاً کچھ کر سکیں گے نہ کوئی اس بارہ میں ہماری کسی رائے یا مشورہ کو قابلِ اعتناء سمجھے گا۔ ہم یہ سوچنے لگتے ہیں کہ ساری قوتِ اسلامی لوگوں کو با اقتدار اور طاقتور بنانے میں لگا دیں۔ پھر جب اس کوشش میں ان سے تکراؤ ہوتا ہے جو اس وقت صاحبِ اقتدار ہیں تو ہماری ساری قوتوں میں ان سے دفاع میں صرف ہو جاتی ہیں۔

اس طرزِ فکر کا جائزہ اصولی طور پر بھی لیا جانا چاہئے اور تاریخ و تجربہ کی روشنی میں بھی۔ لیکن اس مقالہ میں اس بات کی کوشش ہمیں اپنے اصل موضوع سے بہت دور لے جائے گی۔ یہاں ہم اس نشان دہی پر اکتفاء کریں گے کہ انبیاء علیہم السلام کا طرزِ فکر یہ نہیں رہا ہے۔ انہوں نے اصلاح ماحول اور تعمیر انسانیت کے کام کو کبھی، کسی وجہ سے بھی، موخر نہیں رکھا۔ انبیاء علیہم السلام نے اس فریضہ کی ادائیگی کو جو اللہ تعالیٰ کی طرف سے ان کے ذمہ کیا گیا تھا کبھی کسی شرط پر متعلق نہیں کیا۔ سورہ ہود آیت ۲۸ تا ۵۹ کا مطالعہ سبق آموز ہے۔ اس زمانہ کے نبی نے لوگوں کو مخلصانہ مشورے دیتے ہوئے فرمایا:

..... ان ارید الا الاصلاح ما استطعت، وما توفيقی الا بالله، عليه توكلت و اليه
انیب۔ (۲۵)

(شعیب[ؑ] نے کہا): میں تو اصلاح کرنا چاہتا ہوں، جہاں تک میرا بس چلے اور یہ جو کچھ میں کرنا چاہتا ہوں اس کا سارا احصار اللہ کی توفیق پر ہے، اسی پر میں نے بھروسہ کیا ہے اور ہر معاملہ میں اسی کی طرف رجوع کرتا ہوں۔

اصلاح کے کام کی وسعت کا اندازہ اس وقت ہو گا جب اسے فساد کے مقابل رکھ کر سمجھا جائے۔ اس سے پہلے ہم فساد کے بعض ان پہلوؤں کا ذکر کر چکے ہیں جن کی طرف قرآن نے توجہ دلائی ہے۔ اصلاح کا کام ان تمام پہلوؤں سے متعلق ہے۔ اصلاح سے ملتا جلتا قرآنی تصورِ ترکیہ بھی سامنے رہنا چاہئے جس کا نبی ﷺ کے مشن کے سلسلہ میں خاص طور پر ذکر آیا ہے:

هو الّذى بعث فی الْأَيّامِ رَسُولاً مِّنْهُمْ يَتَلَوَّ عَلَيْهِمُ الْبَيِّنَاتُ وَيَزْكُّهُمْ وَيَعْلَمُهُمُ الْكِتبُ
والْحِكْمَةُ، وَانْ كَانُوا مِنْ قَبْلِ لِفْيِ ضَلَالٍ مُّبِينٍ۔ (۳۶)

وہی ہے جس نے امیوں کے اندر ایک رسول خود انہی میں سے اٹھایا، جو انہیں اس کی آیات سناتا ہے، ان کی زندگی سنوارتا ہے، اور ان کو کتاب اور حکمت کی تعلیم دیتا ہے،

حالانکہ اس سے پہلے وہ گمراہی میں پڑے ہوئے تھے۔

مکہ میں نبی ﷺ کے ۳۱ سال دعوت اور اصلاح و تزکیہ کے کام میں گزرے تھے نہ کہ حصول اقتدار کی مہم میں۔ مکہ میں آپ کے شب و روز کیسے گزرتے تھے اس کا اندازہ قرآن کریم کی ان سورتوں اور آیات کے مطالعہ سے بخوبی لگایا جا سکتا ہے جو اس دوران نازل ہوئی تھیں۔ آپ ﷺ کے ساتھی کیا کرتے تھے اس کی ایک جھلک ملا حظہ ہو:

مکی دور کے ابتدائی برسوں کی بات ہے۔ ابو بکرؓ رسول اللہ ﷺ کی اجازت سے شہر چھوڑ کر جا رہے ہیں۔ راستہ میں ابن الدغنه ملتے ہیں یہ شخص بنی حارث بن عبد منافہ بن کنانہ سے تھا اور احادیث کا سردار تھا۔ اس نے آپ سے کہا، اے ابو بکر! کہاں کا ارادہ ہے؟ ابو بکرؓ نے فرمایا، میری قوم نے مجھے اذیت پہنچائی ہے اور شہر بدر کر دیا ہے، میں کسی ایسی جگہ جانا چاہتا ہوں جہاں میں ان کی ایذا رسانی سے نجی ہوں اور مجھے امن حاصل ہو جائے۔ اس نے کہا، ایسا نہیں ہو سکتا۔ بخدا تم تو قبیلے کی زینت ہو، تکالیف میں لوگوں کی اعانت کرتے ہو اور ان کے ساتھ نیکی کرتے ہو، ناداروں کو کما کر دیتے ہو، واپس چلو، میں تمھیں اپنی پناہ میں لیتا ہوں۔ (۲۷)

مذکورہ بالا مشترکہ انسانی مسائل میں بہتیرے ایسے مسائل ہیں جن کا حل نہ تو طے شدہ ہے، کہ اب مسئلہ صرف اس کے نفاذ کا ہو، جس کے لیے حکومتیں ہی پیش قدمی کر سکتی ہیں، نہ معلوم اور بدیہی ہے کہ مسئلہ صرف اس کے حق میں فیصلہ کن طاقتov کو حرکت میں لانے کا ہو۔ اکثر نئے مسائل ایسے ہیں جن کا حل کسی کو نہیں معلوم، سب مثالی ہیں۔ مسئلہ اس تلاش میں فعال حصہ لینے کا ہے۔ ہمارا خیال یہ ہے کہ مسلمانوں کو ان مسائل سے لتعلقی ختم کر کے انھیں اپنانا چاہئے، اور جب بھی، جہاں بھی انھیں دوسرے مذاہب کے پیروؤں کے ساتھ مل کر ان پر تبادلہ خیالات کا موقع ملے لیجیک کہنا چاہئے۔

کرنے کا دوسرا کام یہ ہے کہ جو قدم انفرادی طور پر یا مقامی یا ملکی اور ملکی سطح پر اٹھائے جاسکتے ہوں ان میں مسلمان افراد، گروہ اور ممالک پیش قدمی کریں۔ پانی کے استعمال میں احتیاط، ماحولیاتی تلوث میں اضافہ کرنے والی چیزوں کے استعمال میں ممکنہ حد تک کمی اور سماجی تعلقات میں بے انصافی کی تمام شکلوں سے دور رہنا اس کی چند نمایاں مثالیں ہیں۔

یہ دونوں کام، حل کی تلاش میں حصہ لینا اور عملی طور پر جو کچھ بھی کرنا طے پا چکا ہو اس پر

حتی الامکان عمل در آمد، سارے مسلمان کریں خواہ وہ مسلم اکثریتی ممالک میں رہتے ہوں یا دوسرے ممالک میں۔

اپنے اصل موضوع، تعمیر انسانیت میں مقاصد شریعت کا حصہ، کی مناسبت سے اہم بات یہ ہے کہ مذکورہ بالا دونوں کاموں میں اصل رہنمائی مقاصد شریعت سے حاصل ہو گئی نہ کہ جزئیات فقه سے۔ جس زمانہ میں فقہ مرتب ہوئی تھی، اور جن صدیوں تک اس میں کچھ نہ کچھ ارتقاء ہوتا رہا، اس زمانہ میں یہ مسائل نہیں پیدا ہوئے تھے۔ ان میں سے اکثر کی نوعیت ایسی ہے کہ قدیم پر قیاس کے ذریعہ حکم شرعی کا اکتشاف ممکن نہیں۔ بلکہ یہ کہنا غلط نہ ہو گا کہ مقاصد سے غفلت بر ت کر جزئیات فقہ پر قیاس کے ذریعہ حکم شرعی تک پہنچنے کی کوشش مذکورہ بالا مشترکہ انسانی مسائل کے سیاق میں کچھ ایسی صورتِ حال پر فتح ہو سکتی ہے جو فناں کے باب میں سامنے آچکی ہے جس کی بعض مثالیں ہم پہلے دے چکے ہیں۔

کیا کیا جائے

اہل علم کے کرنے کے کام اور ہیں، اہل سیاست کے کرنے کے کام دوسرے ہیں۔ اس مقالہ میں علم کی نسبت سے یہ بات کہی جا رہی ہے کہ قرآن و سنت نے ہمیں سب کی خیر خواہی کی جو تعلیم دی ہے اس کا تقاضا ہے کہ ہم ان مسائل کو اپنا موضوع بنائیں۔ ایجادی طور پر یہ دیکھیں کہ زیرِ گور مسئلہ سے متعلق مقاصد شریعت کیا ہیں۔ پھر ان باتوں کی نشان دہی کریں جو ان مقاصد سے سکراتی ہیں مگر مسلمان انھیں اختیار کئے ہوئے ہیں۔ ان باتوں پر زور دیں جو اس مسئلہ کے حل کے لیے مسلمانوں کو کرنا چاہیں لیکن وہ نہیں کر رہے ہیں۔ تیسرا مرحلہ پر یہ دیکھا جائے کہ معاصر دنیا میں اس مسئلہ کی نسبت سے کیا سوچا جا رہا ہے، کیا کیا جا رہا ہے۔ اس بارے میں اپنی رائے بنائی جائے اور سامنے لائی جائے۔

نہ تو یہ مقالہ نگار اس کی صلاحیت رکھتا ہے نہ ایک مقالہ کے حدود میں یہ ممکن ہے کہ مذکورہ بالا مشترکہ انسانی مسائل میں سے ہر مسئلہ پر ان تینوں پہلوؤں سے روشنی ڈالی جائے۔ صرف مثال کے طور پر ہم ایک مسئلہ پر بات کریں گے جس کا ذکر اوپر دی گئی فہرست میں سب سے آخر میں آیا ہے، یعنی ایٹھی، کیمیادی اور حیاتیاتی ہتھیاروں سے دنیا کو پاک کرنا۔

عام تباہی مچانے والے اسلحوں کا مسئلہ

دیکھنا یہ ہے کہ قرآن و سنت کی روشنی میں اس مسئلہ میں کیا موقف بتا ہے۔ مسلمانوں کے

معاصر فکر و عمل میں اس موقف سے کس حد تک مطابقت پائی جاتی ہے اور معاصر دنیا کیا سوچتی ہے۔

اس بارہ میں دو رائے نہیں ہوئی چاہئے کہ عام تباہی مچانے والے ہتھیار جو محارب اور غیر محارب میں تمیز نہیں کر سکتے ہوں، بلکہ اس سے آگے بڑھ کر جن کے تباہ کن اثرات موجودہ نسل کے بعد بھی کئی نسلوں تک اور جس علاقہ میں ان کو استعمال کیا جائے اس سے دور دور تک کے علاقوں تک پھیل جاتے ہیں، ایسے ہتھیاروں کا استعمال فساد فی الارض میں داخل ہے۔ فساد فی الارض کو دور کرنا مقاصدِ شریعت میں سے ہے۔ چنانچہ نیو کلیانی، کیمیاوی اور حیاتیاتی اسلحہ کے بنانے پر اور ان کی خرید و فروخت نیز ان کے استعمال پر پابندی ہوئی چاہئے۔ شریعت کی اصطلاح میں ان السخ جات کو بنانا، ان کی خرید و فروخت اور ان کا استعمال حرام ہے۔ یہ حرمت غیر مشروط ہے، کوئی ایسی صورت متصور نہیں جس میں فساد فی الارض جائز ہو۔

ہمارے علم و اطلاع کی حد تک مذکورہ بالا نکتہ پر، نظری طور پر، پوری دنیا کا اتفاق ہے۔ مگر عملی صورت حال بالکل مختلف ہے۔ جن پانچ بڑی طاقتیوں نے ابتداء یہ اسلئے بنائے تھے ان کے پاس تو ان کے اشکاں ہیں ہی، ان کے علاوہ متعدد ممالک نیوکلیاری ہتھیار بنانے میں کامیاب ہو چکے ہیں۔ کیمیاوی اور حیاتیاتی اسلحہ کے بارہ میں بات صاف نہیں ہے۔ گماں غالب یہی ہے کہ وہ بھی بڑی طاقتیوں کے پاس اور ان کے باہر بھی، موجود ہیں۔ کوئی آثار نہیں کہ انسان اپنے وجود کے سر پر لگتی اپنی ہی بنائی ان تواروں سے کب اور کیسے نجات پا سکے گا۔ سوال یہ ہے کہ ان حالات میں قرآن و سنت مسلمانوں کو کیا موقف دیتے ہیں؟

جبکہ تک مسلمانوں کے موجودہ موقف کا سوال ہے اس کا کوئی مستند اظہار میسر نہیں جو یہاں نقل کیا جاسکے۔ عام فضا یہ ہے کہ ان اسلحہ کو ختم ہونا چاہئے، مگر چونکہ سرحدست اسرائیل، امریکہ وغیرہ ان سے لیس ہیں لہذا مسلمانوں کو بھی ان سے لیس ہونا چاہئے۔

حوالی و حوالہ جات

۱۔ 'فکر و نظر' میں اس سے پہلے چھ مقالے شائع ہو چکے ہیں، جن کی تفصیل درج ذیل ہے:

مقاصدِ شریعت، ایک عصری مطالعہ، اپریل۔ جون ۲۰۰۳

مقاصدِ شریعت اور معاصر اسلامی فکر، وقائع اور امکانات، اکتوبر۔ دسمبر ۲۰۰۵

مقاصدِ شریعت کی پیچان اور تطبیق میں عقین اور فطرت کا حصہ، اپریل۔ جون ۲۰۰۶

مقاصدِ شریعت کے فہم و تطبیق میں اختلاف کا حل، جنوری۔ مارچ ۲۰۰۷

مقاصدِ شریعت کی روشنی میں اجتہاد کی حالیہ کوششیں، اپریل۔ جون ۲۰۰۷

مقاصد شریعت کی روشنی میں معاصر اسلامک فناں کا جائزہ، جولائی۔ ستمبر ۲۰۰۷ء

- ۲۔ سورہ بقرہ: ۸۳
- ۳۔ مسلم: صحیح، حدیث نمبر ۷۷، کتاب الایمان۔ اس مقالہ میں صحاج ست اور موطاء امام مالک کے سارے حوالے بیت الافتخار الدولیہ، کے شائع کردہ ایڈیشن سے ہیں جس کا مستقر ریاض اور عمان میں ہے۔ تاریخ اشاعت درج نہیں۔
- ۴۔ سنن دارمی، دار الریان للتراث، قاهرہ، دو جلدیں۔ ۷۸۹۱
- ۵۔ مسلم: صحیح، حدیث نمبر ۷۷۔ کتاب الایمان
- ۶۔ احمد ابن حنبل: مسنون، مسنون عمر بن الخطاب. المطبعة الہمیدیہ، مصر، ۱۳۰۶ھ، جلد ۱، صفحہ ۵۵
- ۷۔ مسلم: صحیح، حدیث نمبر ۷۳۔ کتاب الایمان
- ۸۔ بخاری: صحیح، حدیث نمبر ۶۰۰۶۔ کتاب الادب
- ۹۔ سنن دارمی، دار الریان للتراث، قاهرہ، دو جلدیں، ۱۹۸۱ء، منہ، حدیث نمبر ۲۳۶۵
- ۱۰۔ بخاری: صحیح، حدیث نمبر ۵۲۷۳۔ کتاب الادب
- ۱۱۔ اہن عساکر، مختصر تاریخ دمشق، جلد ۱، صفحہ ۲۱۶۔ بیروت، دار الفکر، ۱۹۸۳
- ۱۲۔ سورہ آل عمران: ۱۳۳
- ۱۳۔ سنن ابی داؤد اور سنن ترمذی، بحوالہ النصوص الاقتصادیہ من القرآن والسنّة، صفحہ ۲۲۵۔ مرتبہ منذر کھف، جدہ، جامعہ الملك عبد العزیز، ۱۹۹۵
- ۱۴۔ سنن ابی یعلیٰ بحوالہ النصوص الاقتصادیہ من القرآن والسنّة، صفحہ ۵۵۵۔ مرتبہ منذر کھف، جدہ، جامعہ الملك عبد العزیز، ۱۹۹۵
- ۱۵۔ سورہ نساء: ۱۱۳
- ۱۶۔ مسلم: صحیح، حدیث نمبر ۱۳۶۔ کتاب الایمان
- ۱۷۔ احمد بن حنبل، مسنون، مسنون ابی سعید الخدری. المطبعة الہمیدیہ، مصر، ۱۳۰۲، جلد ۳، صفحہ ۸
- ۱۸۔ اہن عساکر، مختصر تاریخ دمشق، ترتیب اہن منظور، جلد ۲، صفحہ ۲۷۸۔ دار الفکر، بیروت، ۱۹۸۳
- ۱۹۔ سورہ مائدہ: ۳۲
- ۲۰۔ سورہ النساء: ۱۶۱
- ۲۱۔ سورہ اعراف: ۸۵
- ۲۲۔ سورہ حود: ۸۵-۸۳
- ۲۳۔ سورہ شمراء: ۱۸۳-۱۸۲
- ۲۴۔ سورہ الطلاقین: ۱-۳
- ۲۵۔ سورہ نساء: ۵۸
- ۲۶۔ سورہ حم: ۲۲

- ۲۷۔ سورہ حدیث: ۲۵
- ۲۸۔ سورہ اعراف: ۲۹
- ۲۹۔ سورہ لقمان: ۱۸
- ۳۰۔ ابن عساکر، مختصر تاریخ دمشق، ترتیب ابن منظور، جلد ۲۲، صفحہ ۳۱۶۔ دمشق، دارالٹکر، ۱۹۸۹
- ۳۱۔ سورہ بقرہ: ۱۲۸
- ۳۲۔ موطا امام مالک اور سنن ابی داود، بحوالہ، النصوص الا قتصادیہ فی القرآن والسنّہ، مرتبہ منذر کہف۔ جده، جامعۃ الملک عبد العزیز، ۱۹۹۵۔ صفحہ ۲۷
- ۳۳۔ سورہ الحجرات: ۱۳
- ۳۴۔ ابن کثیر، البدایہ والنہایہ، جلد ۲، جزء ۷، صفحہ ۳۹-۳۰۔ قاہرہ، دارالبیان للتراث، ۱۹۸۸
- ۳۵۔ سورہ بنی اسرائیل: ۷۰
- ۳۶۔ ابن ماجہ، سنن، حدیث نمبر ۷۰۱۰
- ۳۷۔ ابن کثیر، البدایہ والنہایہ، جلد ۳، جزء ۲۔ صفحہ ۳۰۵-۳۰۔ قاہرہ، دارالبیان للتراث، ۱۹۸۸
- ۳۸۔ ابن کثیر، جلد ۳، جزء ۷، صفحہ ۲۳۔ بحوالہ بالا
- ۳۹۔ سورہ انبیاء: ۱۰۷
- ۴۰۔ سورہ مائدہ: ۲
- ۴۱۔ ابن کثیر: البدایہ والنہایہ، جلد ۳ م جزء ۷ صفحہ ۳۰۔ قاہرہ، دارالبیان للتراث، ۱۹۸۸
- ۴۲۔ ایضاً، صفحہ ۲۲
- ۴۳۔ سورہ قصص: ۳۸
- ۴۴۔ ابن کثیر، جلد ۳، جزء ۸، صفحہ ۸۔ بحوالہ بالا
- ۴۵۔ سورہ ہود: ۸۸
- ۴۶۔ سورہ جمیع: ۲
- ۴۷۔ محمد طفیل، نقش، رسول ﷺ نمبر، جلد یاز وہم، شمارہ نمبر ۱۳۰۔ لاہور، ادارہ فردوغ اردو، جنوری ۱۹۸۵ء، (سیرت ابن احیا) صفحہ ۲۵۲-۲۵۳
